



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
LAURENCE QUINTANO**

Seduta ta' l-20 ta' Mejju, 2009

Numru 630/2008

**Il-Pulizija
Sp Kevin J Farrugia
vs
Silvio Agius**

Il-Qorti

Rat l-imputazzjonijiet dedotti kontra Silvio Agius ta' 37 sena iben Philip u Giovanna nee' Baldacchino mwieled Pieta fl-10 ta' Dicembru 1970 u residenti 17 'Padre Pio' Triq Dun Karm Psaila Haz-Zebbug, ID 43271M.

Akkuzat talli nhar is-16 ta' Gunju 2007 ghall-habta tad-9.00pm, gewwa Bahar ic-Caghaq limiti tan-Naxxar u f'dawn il-Gzejjer kkaguna feriti ta' natura gravi fuq il-persuna ta' Anthony Richard, ID 593747M skond kif ccertifika Dr A Cordina tac-Centru tas-Sahha tal-Floriana.

U iktar talli sar ricediv b'sentenza tal-Qorti datata 16 ta' April 2004, liema sentenza saret definittiva u ma tistax tigi mibdula.

Rat l-ammissjoni ta' l-imputat fis-seduta ta' l-20 ta' Mejju 2009, liema ammissjoni huwa kkonferma wara li nghata hin xieraq biex jahsibha. Stante l-ammissjoni ta' l-imputat, din l-imputazzjoni giet ppruvata skond il-ligi.

Il-Qorti wara li rat l-Artikoli 49 u 50 u 216 (1B) tal-Kap 9 ssib lill-imputat hati ta' l-imputazzjonijiet dedotti kontrieh. Dwar il-piena, il-Qorti qed tikkunsidra li l-vittma ghamilha cara mal-prosekuzzjoni li ma xtaqx li dawn il-proceduri jibqghu sejrin. Ghaldaqstant flok tikkundanna lill-imputat, qed tilliberah bil-kundizzjoni li ma jaghmel ebda reat iehor fi zmien 30 xahar millum. Il-Qorti spjegat l-Artikolu 2 tal-kap 446 lill-imputat fi kliem semplici.

< Sentenza Finali >

-----TMIEM-----